

இனிமையான குழந்தைகளே! ஸ்ரீமத் மூலமே சோழி போல இருக்கும் பாரதம் வைரம் போல ஆகும். அனைவரின் கதியும் சத்தி ஆகும்.

கேள்வி: சர்வசக்திவான் தந்தைக்குள் மனிதர்களிடம் இல்லாத எந்த சக்தி உள்ளது?

பதில்: இராவணனைக் கொல்லும் சக்தி ஒரு சர்வ சக்திவான் தந்தையிடம் உள்ளது, மனிதர்களிடம் இல்லை. இராமனின் சக்தி இல்லாமல் இந்த இராவணன் இறக்க முடியாது. தந்தை வரும்போது குழந்தைகளாகிய நீங்களும் இராவணனை வெற்றி அடையும்படியான சக்தியை உங்களுக்குக் கொடுத்து விடுகிறார்.

ஓம் சாந்தி. இனிமையான குழந்தைகள் அறிவீர்கள் - இது புனிதமான அன்னப்பறவைகளின் சபையாகும். இங்கே அனைவரும் பிராமணர்கள் அமர்ந்துள்ளீர்கள். தூய்மையானவர்கள் பிராமணர்கள் என்று கூறப்படுகின்றனர். தூய்மையற்றவர்கள் சூத்திர வர்ணத்தவர்கள் என்று கூறப்படுகின்றனர். முயற்சி யாளர்களாக உள்ளவர்களை அரை சாதியினர் என்று கூறுவோம். இங்கும் இல்லை, அங்கும் இல்லை. ஒரு கால் அந்தப் பக்கம் செல்லும் படகிலும், மறு கால் இந்தப் படகிலும் இருந்தால் விழுந்து விடுவார்கள். ஆகையால் எந்தப் பக்கம் செல்வது என்று முடிவு செய்ய வேண்டும். அசுரர்கள் அமர்ந்திருந்தார்கள் என்றால் தடைகளை ஏற்படுத்துவார்கள். இதை யார் புரிய வைக்கிறார்? சிவபாபா ஆவார். சிவனைக் குறித்துதான் பாபா என்ற வார்த்தை வாயிலிருந்து வெளிப்படுகிறது. சிவபாபா தான் பையை நிரப்பக் கூடியவர் ஆவார். தந்தையிடமிருந்து கண்டிப்பாக ஆஸ்தி கிடைக்கும். சிவனுக்கு எத்தனை அளவற்ற கோவில்கள் இருக்கின்றன! அவர் நிராகாரராகவும் இருக்கிறார். உலகைப் படைப்பவர். உலகில் லட்சுமி நாராயணரின் இராஜ்யம் இருந்தது. ஆக, கண்டிப்பாக தந்தையிடமிருந்து ஆஸ்தி கிடைத்திருக்கும். இப்போது நீங்கள் சூத்திரரிலிருந்து பிராமணர் ஆகியுள்ளீர்கள். சூத்திரர்கள் கல் புத்தியுள்ளவர் ஆவர். லட்சுமி நாராயணர் தங்க புத்தியுள்ளவராக இருந்தனர் அல்லவா! மாயாவால் புத்தி தாக்கப்படுகிறது. மாயாவின் பெயர் பாரதத்தில் புகழ் வாய்ந்தது. இந்த சமயம் மாயா இராவணனின் இராஜ்யம் உள்ளது. அதாவது, இராவண சம்பிரதாயமாக உள்ளது. ஆகையால் இராவணனை (உருவப் படத்தை) தாக்குகின்றனர். ஆனாலும் இறப்பதில்லை. இராமனின் சக்தியைத் தவிர இராவணன் மீது வெற்றி பெற முடியாது. சர்வ சக்திவானிடமிருந்தே சக்தி கிடைக்க முடியும். அவரோ ஒரு பரம பிதா பரமாத்மா ஆவார். அவருக்கு சூட்சும உடலும் இல்லை, ஸ்தூல உடலும் இல்லை. இதுவும் கூட யாருடைய புத்தியிலும் வருவதில்லை. அந்த நிராகாரர் மீண்டும் பாரதத்தில் எப்படி வருவார் என்பதும் கூட யாருடைய புத்தியிலும் வருவதில்லை. ஆத்மா கர்மேந்திரியங்கள் இல்லாமல் கர்மம் செய்ய முடியாது. எதுவும் புரிந்து கொள்வதில்லை. ஆகையால் கல்புத்தி என்று கூறப்படுகிறது. தந்தை அமர்ந்து புரிய வைக்கிறார் - பகவான் உயர்விலும் உயர்வானவர் ஆவார். அவருடைய வழி அனைத்திலும் உயர்வானது. இல்லையென்றால் பகவானை ஏன் நினைவு செய்கின்றனர்! அவருடைய வழியை நினைவு செய்கின்றனர். கண்டிப்பாக பகவான் வரக்கூடிய பாகம் கூட நாடகத்தில் உள்ளது. மனிதர்கள் புரிந்து கொள்வதில்லை. பலர் கூறுகின்றனர் - கிறிஸ்துவுக்கு 3000 வருடங்களுக்கு முன் கீதை சொல்லப்பட்டது. ஆனால் அந்த கீதை எந்த தேசத்திற்கு, எந்த யுகத்தில் சொல்லப்பட்டது, மேலும் யார் கூறியது? ஒரே சாஸ்திரத்தில்தான் கிருஷ்ண பகவானுடைய மஹா வாக்கியங்கள் என்று எழுதப்பட்டுள்ளது. பிறகு ருத்ர ஞான யக்ஞம் என்றும் கூறப்பட்டுள்ளது. சிவ பாபா ருத்ரன் என்று கூறப்படுகிறார். கிருஷ்ணர் ஒரு போதும் தந்தை என்று கூறப்படுவதில்லை. சிவ பாபா என்று கூறப்படுகிறது. சிவ பாபா தான் ஞானம் நிறைந்தவர், சுகம் நிறைந்தவர் ஆவார். ஆகையால் தான் பக்தர்கள் அழைக்கின்றனர். பக்தி செய்த பிறகு பகவான் கிடைப்பார் என்று புரிந்து கொள்கின்றனர். நல்லது, பக்தி எப்போது ஆரம்பமாகிறது? பகவான் எப்போது கிடைக்கிறார்? பாவ ஆத்மாக்களின் உலகத்திலிருந்து புண்ணிய ஆத்மாக்களின் உலகத்திற்கு எப்போது செல்ல வேண்டும்? இது யாருக்கும் தெரியாது. நீங்களும் சூத்திர வர்ணத்தவர்களாக இருந்தீர்கள். இப்போது நீங்கள் பிரம்மா வாய் வம்சாவளி பிராமணர்கள் என்று சொல்லப்படுகிறீர்கள். பிராமணர்களை உருவாக்கியது யார்? சிவபாபா உருவாக்கினார். இது படைப்பு. பிராமண வர்ணம் அனைத்தையும் விட உயர்ந்தது. பிராமணர்களுக்கு குடுமியும் காட்டப் பட்டுள்ளது, ஏனெனில் சாகாரத்தில் உள்ளனர் அல்லவா! ஆனால் அவர்களை உருவாக்கக்கூடியவர் நிராகாரமானவர். அவர் பர பிதா பரம் ஆத்மா அதாவது பரமாத்மா. இந்த வார்த்தையை பக்காவாக (உறுதியாக) நினைவில் வைப்புகள். நாடகப்படி உலகம் தமோபிரதானம் ஆகிவிடும்போது நான்

வரவேண்டி இருக்கிறது. நானும் நாடகத்தின் பந்தனத்தில் கட்டுண்டிருக்கிறேன். உங்களை தூய்மையற்ற வரிலிருந்து தூய்மையாக்கி சுகம் சாந்தியின் ஆஸ்தியைக் கொடுக்கிறேன். மற்றபடி அனைவருக்கும் அமைதியின் ஆஸ்தி கிடைத்து விடுகிறது. சத்யகம், திரேதாயுகம் புதிய உலகமாக இருந்தது. அதனை இராமன் ஸ்தாபனை செய்தார். இராமன் என்பதை விட சிவபாபா என்ற வார்த்தை சரியானதாகும். சிவபாபா என்ற வார்த்தை அனைவரின் வாயிலும் வருகிறது. ஆக பாபா புதிய உலகைப் படைப்பவர் ஆவார். அவர் வந்து ஆஸ்தியைக் கொடுக்கிறார். கீதை பிராமணர்களுக்குத் தான் கூற வேண்டும். சூத்திரரிலிருந்து பிரம்மா வாய் வம்சாவளி பிராமணர்கள் ஆகும்போது அவர்களுக்கு கீதை கூறினார். பிராமணர்களுடைய ஞானத்தின் மூன்றாம் கண் திறந்தது, ஆகையால் தான் ஞானக்கண்ணை சத்குரு கொடுத்ததும், அஞ்ஞானத்தின் காரிருள் அழிந்து போய்விடும் என்று கூறுகின்றனர். பாபா, நரகம் போன்ற உலகத்திலிருந்து எங்களை சொர்க்கத்திற்கு அழைத்துச் செல்லுங்கள் என்று குழந்தைகள் கூறுகின்றனர். இது சிவபகவானுடைய மகாவாக்கியம், சிவாச்சாரியாரின் மகாவாக்கியம் ஆகும். சிவாச்சாரியார் (சிவபாபா) எல்லைக்கு அப்பாற்பட்ட சன்னியாசத்தைக் கற்றுக் கொடுக்கிறார். சங்கராச்சாரியாருடையது எல்லைக்குட்பட்ட சன்னியாசம் ஆகும். பழைய உலகத்தை மறந்து விடுங்கள் என்று எல்லைக்கப்பாற்பட்ட தந்தை கூறுகிறார். இப்போது நீங்கள் எப்போதும் சுகம் நிறைந்த உலகத்திற்குச் செல்ல வேண்டும். கிருஷ்ணபுரி, கம்சபுரி என்று கூறுகின்றனர் அல்லவா! கிருஷ்ணபுரி சத்யகத்திற்கும், கம்சபுரி கலியுகத்திற்கும் கூறப்படுகிறது. இரண்டும் ஒன்றாக இருக்க முடியாது. சத்யகத்தில் பிறகு கம்சன் எங்கிருந்து வந்தார்? புத்தி வேலை செய்ய வேண்டும் அல்லவா! இப்போது சொர்க்கத்தின் அளவற்ற சுகத்தைக் கொடுக்க தந்தை அவரே வந்துள்ளார்.

இந்த இறுதிப் பிறவியில் யார் படித்தார்களோ, அவர்கள் படிக்கட்டும், பிறகு இராஜ்யம் ஸ்தாபனை ஆகிவிடும். தந்தை வந்து சூத்திரரிலிருந்து, பிராமணர், பின் தேவதையாக ஆக்குகிறார். அந்த மனிதர்கள் ஹிந்துக்களை கிறிஸ்தவர்களாக அல்லது பௌத்த மதத்தவர்களாக ஆக்குவார்கள். ஆனால் சூத்திர வர்ணத்திலிருந்து பிராமண வர்ணத்தவர்களாக ஆக்கினார் என்பதை எப்போதாவது கேட்டுள்ளீர்களா? இந்த காரியம் சிவபாபாவினுடையது தான் ஆகும். அவர் தான் பிராமணர்களை பிறகு தேவதையாக ஆக்குகிறார். நாம் முதலில் எந்த தர்மத்தில் இருந்தோம் மற்றும் எந்த வர்ணத்தவராக இருந்தோம், யார் குருவாக இருந்தது? எந்த சாஸ்திரத்தைப் படித்துக் கொண்டிருந்தோம்? குருவிடமிருந்து என்ன மந்திரம் கிடைத்தது? பிறகு எப்போதிரந்து சிவபாபா பிரம்மா மூலமாக பிராமண வர்ணத்தில் கொண்டு வந்தார்? இதை ஒவ்வொருவரிடமிருந்தும் எழுதி வாங்க வேண்டும். இப்போது குழந்தைகளாகிய உங்களிடம், என்னை நினைவு செய்யுங்கள் என்று தந்தை கூறுகிறார். மாயை இராவணன் உங்களுடைய அதிர்ஷ்டத்தை துர்தசையாக (தீய வழியாக) ஆக்கிவிட்டார். இப்போது நீங்கள் பிராமண சம்பிரதாயத்தவராக ஆகி உள்ளீர்கள். பிறகு தெய்வீக சம்பிரதாயத்தவராக ஆக வேண்டும். உங்களை நிராகார பரமபிதா பரமாத்மா மாற்றம் செய்துள்ளார். ஒவ்வொருவரிடமிருந்தும் எழுதி வாங்க வேண்டும். எந்த தர்மத்தவராக இருந்தீர்கள், யாரை பூஜித்துக் கொண்டிருந்தீர்கள்? குருவைப் பின்பற்றினீர்களா, இல்லையா? பிறகு பிராமண வர்ணத்துக்கு யார் அழைத்து வந்தது? இந்த பாபா கூட எழுதுவார் - நான் ஹிந்து தர்மத்தவன் என்று சொல்லப்பட்டேன். நிறைய குருக்களை வைத்திருந்தேன். நிறைய சாஸ்திரங்கள் படித்தேன். சீக்கிய தர்மத்தவர்கள் சொல்வார்கள் - நாங்கள் சீக்கிய தர்மத்தைச் சேர்ந்தவர்கள். பாரதவாசிகளுக்கு மட்டும் தன்னுடைய தேவி தேவதா தர்மத்தைப் பற்றித் தெரியவில்லை. சீக்கிய தர்மத்தினர் தன்னை தேவதையாக என்று சொல்லிக் கொள்வார்கள் என்பதல்ல. ஒவ்வொரு தன்னை அவரவர் தர்மத்தைச் சேர்ந்தவன் என்று தான் சொல்வார்கள். இப்போது பாபா சொல்கிறார் - யார் சிவனின் பக்தர்களோ அல்லது சிவனின் படைப்பு தேவி தேவதையினின் பக்தர்களோ அவர்களுக்கு இந்த ஞானத்தைச் சொல்ல வேண்டும். அவர்கள் நன்றாக கேட்பார்கள். சத்யகம் திரேதாயுகத்தில் சூர்யவம்சி சந்திர வம்சிகளாக இருந்தனர். அவர்களின் சித்திரமும் உள்ளது. ஆங்கிலத்தில் டெய்டிசம் என்று சொல்லப்படுகிறது. இப்போது பாபா தேவி தேவதா தர்மத்தை ஸ்தாபனை செய்து கொண்டிருக்கிறார். இப்போது நீங்கள் பிராமண வர்ணத்திலிருந்து தேவதா வர்ணத்தினர் ஆகிக் கொண்டிருக்கிறீர்கள். பாரதவாசிகள் தான் பூஜைக்குரியவர் அவர்களே பூஜாரி ஆகின்றனர். சத்யகத்தில் பூஜைக்குரியவராக இருந்தனர்... பாபா சொல்கிறார் - நான் எப்போதும் பூஜைக்குரியவனாக இருக்கிறேன். இப்போது நீங்கள் இங்கே இராஜயோகம் கற்பதற்காக வந்துள்ளீர்கள். எதிர்கால 21 பிறவிகளுக்காக சிவபாபாவிடமிருந்து ஆஸ்தி அடைவதற்காக வந்துள்ளீர்கள். ஆக பின்பற்ற வேண்டும். எதுவரை நீங்கள் பிரம்மாவம்சி ஆக வில்லையோ, அதுவரை பிராமணன் என்று எப்போது சொல்ல முடியும். நல்லது.

இன்று போக் இருக்கிறது. பிராமணர்களுக்கு போக் சாப்பிடக் கொடுப்பதற்கான பழக்கம் ஏற்பட்டுள்ளது. மற்றபடி ஞானத்துக்கு இதனுடன் சம்பந்தம் இல்லை. இங்கே ஞானக்கடல் மற்றும் ஞான கங்கைகளின் சந்திப்பு ஆகும். அங்கே பிறகு தேவதைகள் மற்றும் பிராமணர்களாகிய உங்களின் சந்திப்பு ஏற்படுகிறது. இதில் குழப்பமடைவதற்கான எந்த விசயமும் இல்லை. பாபா சொல்கிறார் - தேகத்தின் கூடவே தேகத்தின் அனைத்து சம்பந்தங்கள் மீது பற்றை நீக்கிக் கொண்டே போங்கள். என் ஒருவனை நினைவு செய்தால், கடைசி நிலை எப்படியோ அப்படியே பதவி கிடைக்கும். நான் உறுதி அளிக்கிறேன் - உங்களை சொர்க்கத்திற்கு அனுப்பி விடுவேன். தினமும் வகுப்பில் கேளுங்கள் - சிவபாபாவுக்கு உறுதிமொழி கொடுப்பீர்களா? சிவபாபா சொல்கிறார் - என் வழிப்படி நடங்கள். தந்தையின் ஸ்ரீமத் பெயர் பெற்றது. ஸ்ரீமத் என்றால் சிரேஷ்டமான (சிறந்த) வழி என்பதாகும். பிரம்மாவின் வழியும் பாடப்படுகிறது. பிரம்மாவை விடவும் பிரம்மாவின் தந்தை சிவபாபா உயர்ந்தவர் அல்லவா! போஜனத்திற்காக அமரும்போது கூட சிவபாபாவை நினைவு செய்யுங்கள். மிக அன்பான தந்தை ஆவார். அவருடன் சேர்ந்து நாம் உணவு உண்கின்றோம் என்பதாக நினைவு செய்யுங்கள். இந்த நினைவு மூலம் மிகுந்த சக்தி கிடைக்கும். ஆனாலும் குழந்தைகள் அடிக்கடி மறந்து விடுகின்றனர். பாரதத்திற்குத் தான் இப்போது சிவபாபாவின் ஸ்ரீமத் அவசியமாக இருக்கிறது. ஏனெனில் பாபா தான் அனைவருக்கும் சக்தி கொடுக்கும் வள்ளல், பதீத பாவனன் ஆவார். பாபா மற்றும் ஆஸ்தியை நினைவு செய்ய வேண்டும். மாயை பலவிதமான தடைகளை ஏற்படுத்தும். அதைப் பார்த்து பயப்படக் கூடாது. ஞானம் மிக எளிதானது. மற்றபடி யோகாவில் இருப்பது, ஒருவரோடு புத்தியோகத்தை இணைப்பது, இதில் தான் உழைப்பு உள்ளது. மற்ற விசயங்களில் அலைந்து திரிவதைவிட ஒரு சிவபாபாவை நினைவு செய்வது நல்லதல்லவா! கீதை படிக்க வேண்டிய விசயம் கூட இல்லை. தந்தை அவரே வந்துவிட்டார். மற்றபடி அனைத்து சாஸ்திரங்களும் குழந்தை குட்டிகளாகும். அதன் மூலமாக ஆஸ்தி கிடைக்க முடியாது. எல்லைக்கப்பாற்பட்ட ஆஸ்தி ஒரு எல்லைக்கப்பாற்பட்ட தந்தையிடமிருந்து கிடைக்கிறது. நல்லது.

பாப்தாதா குழந்தைகளின் முன்னால் அமர்ந்துள்ளார். பாபா சொல்கிறார் - நான் உங்கள் தந்தை பிரம்மா மூலமாக மம்மாவின், தாதாவின், குழந்தைகளின் அனைவருடைய அன்பு நினைவுகளைக் கொடுக்கிறேன். நல்லது.

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்சம்:

1. மிக அன்பான தந்தையைக் கூடவே வைத்துக்கொண்டு உணவு உண்ண வேண்டும். ஒரு தந்தையுடன் புத்தியோகத்தை இணைக்க வேண்டும். ஒருவருடைய ஸ்ரீமத் படி நடக்க வேண்டும்.
2. புத்தி மூலமாக எல்லைக்கப்பாற்பட்ட பழைய உலகத்தை மறக்க வேண்டும், இதைத்தான் சன்னியாசம் செய்ய வேண்டும்.

வரதானம்: தன்னுடைய முகம் நடத்தை மூலம் ஆன்மீக ராயல்டியின் அனுபவம் செய்விக்கக்கூடிய சம்பூர்ண தூய்மையானவர் ஆகுக!

ஆன்மீக ராயல்டியின் (கௌரவ நிலை) அஸ்திவாரம் சம்பூர்ண தூய்மை ஆகும். சம்பூர்ண தூய்மை தான் ராயல்டி ஆகும். இந்த ஆன்மீக ராயல்டியின் பொலிவு தூய்மையான ஆத்மாவின் சொருபத்தில் தென்படும். இந்த பொலிவை ஒருபோதும் மறைக்க முடியாது. ஒருவர் எவ்வளவு தான் தன்னை குப்தமாக (மறைமுகமாக) வைத்தாலும் ஆனால் அவருடைய பேச்சு, அவருடைய சம்பந்தம்-தொடர்பு, ஆன்மீகசெயல்பாடுகளின் பிரபாவம் (பிரதிபலிப்பு/தாக்கம்) அவரை பிரத்யட்சப்படுத்தும் (வெளிப்படுத்தும்) ஆக ஒவ்வொருவரும் ஞானத்தின் கண்ணாடியில் பாருங்கள் - என்னுடைய முகத்தில், நடத்தையில் அந்த ராயல்டி தென்படுகிறதா அல்லது சாதாரண முகம், சாதாரண நடத்தையாக இருக்கிறதா?

கலோகன்: எப்போதும் பரமாத்ம பாலனையில் இருப்பது தான் பாக்யவான் ஆவதாகும்.